

एक सप्ताह में चार 132 केवी ग्रिड सब-स्टेशनों का संचालन शुरू हुआ

जयपुर में प्रताप नगर जीआईएस, धौला जमवारामगढ़, नागौर में खरनाल तेजाजी तथा बाड़मेर में लूणवा जागीर में नये सब-स्टेशन शुरू किए

-कार्यालय संवाददाता-जयपुर। प्रदेश में सुदृढ़ एवं गुणवत्तापूर्ण विद्युत आपूर्ति सुनिश्चित करने की दिशा में एक महत्वपूर्ण उपलब्धि प्राप्त करते हुये राजस्थान राज्य विद्युत प्रसारण निगम द्वारा एक सप्ताह के भीतर चार 132 केवी ग्रिड सब-स्टेशनों का संचालन प्रारम्भ किया गया है। यह कदम मुख्यमंत्री भजनलाल शर्मा की राज्य के किसानों एवं आमजन को बेहतर विद्युत उपलब्ध कराने के संकल्प को साकार करने की दिशा में एक महत्वपूर्ण कदम है।

प्रसारण निगम के प्रबन्ध निदेशक सिद्धार्थ सिहाग ने बताया कि नव स्थापित ग्रिड सब-स्टेशनों में जयपुर के प्रताप नगर (जीआईएस), धौला (जमवारामगढ़), नागौर का खरनाल तेजाजी एवं बाड़मेर का लूणवा जागीर

■ विद्युत प्रसारण निगम के इस कदम से क्षेत्रवासियों को मिलेगी निर्बाध विद्युत आपूर्ति

शामिल है। इन परियोजनाओं के पूर्ण होने से सम्बन्धित क्षेत्रों में ट्रिपिंग व लो-वोल्टेज जैसी समस्याओं में कमी आयेगी तथा उपभोक्ताओं को स्थिर एवं निर्बाध विद्युत आपूर्ति सुनिश्चित होगी। जयपुर के प्रताप नगर (जीआईएस) सब-स्टेशन के संचालन से प्रताप नगर, रामचन्द्रपुरा, एनआरआई कॉलोनी, सेज-प्रथम, प्रताप अपार्टमेंट एवं महल फोर्डर सहित आस-पास के क्षेत्रों को लाभ मिलेगा। इसी प्रकार धौला

(जमवारामगढ़) से धौला, ताला, श्यामपुरा, अजबपुरा, बहलौड, रैजर के आस-पास के क्षेत्र लाभान्वित होंगे। बाड़मेर के लूणवा जागीर ग्रिड से रतनपुरा, लूणवा, नवाबपुरा, पीएचडी फोर्डर, भेदना एवं आस-पास के क्षेत्रों में विद्युत आपूर्ति सुदृढ़ होगी। नागौर के खरनाल तेजाजी ग्रिड सब-स्टेशन से कुमारी, डिगसरा, तनकना, भेड, गोभान, ललाप, खरनाल एवं आस-पास के क्षेत्रों में विद्युत गुणवत्ता में उल्लेखनीय सुधार होगा।

इन चारों परियोजनाओं के माध्यम से विद्युत छोड़त में कमी आयेगी एवं राजस्व में वृद्धि होगी। प्रताप नगर (जीआईएस) परियोजना लगभग 102 करोड़ की लागत से पूर्ण हुई है, जिससे प्रति वर्ष 39.20 लाख यूनिट विद्युत छोड़त की कमी एवं

लगभग 3.75 करोड़ रुपये की राजस्व बचत संभावित है। धौला (जमवारामगढ़) जीएसएस लगभग 31.72 करोड़ की लागत से निर्मित हुआ है, जिससे 31.31 लाख यूनिट प्रतिवर्ष विद्युत छोड़त में कमी आयेगी तथा लगभग 3 करोड़ रुपये प्रतिवर्ष राजस्व बचत अनुमानित है। लूणवा जागीर (बाड़मेर) लगभग 29 करोड़ की लागत से तैयार हुआ है, जिससे 67.83 लाख यूनिट प्रतिवर्ष विद्युत छोड़त की कमी एवं लगभग 6.25 करोड़ रुपये की राजस्व बचत अनुमानित है। वहीं खरनाल तेजाजी (नागौर) परियोजना लगभग 33.67 करोड़ की लागत से पूर्ण हुई है, जिससे 30.56 लाख यूनिट प्रतिवर्ष विद्युत छोड़त की कमी एवं 3 करोड़ रुपये की राजस्व बचत का अनुमान है।

विद्यार्थियों में संस्कार के बीज शिक्षक बोते हैं : मुख्यमंत्री

जयपुर। मुख्यमंत्री भजनलाल शर्मा ने कहा कि स्कूल ही विद्यार्थियों में संस्कार के बीज बोते हैं। शिक्षक विद्यार्थियों के जीवन में विद्या दान देकर उन्हें मजबूत बनाते हैं और आगे बढ़ने के लिए प्रेरित करते हैं। उन्होंने कहा कि आदर्श विद्या मंदिर संस्थान केवल एक विद्यालय नहीं, बल्कि समाज में निस्वार्थ सेवा, सहयोग और करुणा भी भावना का विस्तार कर रही है। बच्चों में संस्कार के साथ यह विद्यालय नैतिक मूल्यों एवं संस्कारों पर बल देता है। शर्मा बुधवार को आदर्श विद्या मंदिर विद्यालय, राजापार्क में बहुउद्देशीय सभागार के लोकार्पण समारोह को संबोधित कर रहे थे। उन्होंने नवीन सभागार के लिए विद्यालय प्रबंधन समिति, शिक्षकों और भामाशाहों को बधाई देते हुए कहा कि यह सभागार उन हजारों सपनों की नींव पर खड़ा हुआ है, जो इस विद्यालय के



मुख्यमंत्री भजनलाल शर्मा

शिक्षकों, अभिभावकों और दानदाताओं ने मिलकर बुने हैं। मुख्यमंत्री ने कहा कि जब तक कोई भी बच्चा चाहे शहर में हो या गांव में, शिक्षा की रोशनी से वंचित है, तब तक विकास की बात अधूरी है। हमारी सरकार युवाओं को 4 लाख सरकारी क्षेत्र में एवं 6 लाख निजी क्षेत्र में रोजगार देने के लक्ष्य के साथ कार्य कर रही है।

महंगाई बम ने ढाबे और थड़ी-ठेले वालों की आजीविका को ध्वस्त किया : जूली

जयपुर। नेता प्रतिपक्ष टीकाराम जूली ने भाजपा की डबल इंजन सरकार पर तीखा हमला बोलते हुए कहा है कि सरकार द्वारा कर्मशियल गैस सिलेंडर के दामों में की गई 195 रुपए की बेतहाशा वृद्धि ने प्रदेश के छोटे ढाबा संचालकों, थड़ी और ठेले वालों की आजीविका को पूरी तरह ध्वस्त कर दिया है। जूली ने कहा कि भीषण महंगाई से जुड़ा रहने जता पर भाजपा ने एक बार फिर महंगाई का बम फोड़कर अपनी संवेदनहीनता का परिचय दिया है। नेता प्रतिपक्ष ने कहा कि 19 किलोग्राम वाले कर्मशियल सिलेंडर की यह वृद्धि सीधे तौर पर गरीब आदमी की हाली पर वार है। नेता प्रतिपक्ष ने कहा कि थाली की और से अदालत में कहा गया कि, उनके पास तुरंत पेश करने के लिए पूरा रिफॉर्ड उपलब्ध नहीं है। जिस

‘सहायक प्रोफेसर भर्ती-2021 का पूरा रिफॉर्ड कोर्ट में पेश करें’

-कार्यालय संवाददाता-जयपुर। राजस्थान हाईकोर्ट में सहायक प्रोफेसर (रिक्त एवं वीडी) की नियुक्ति के मामले पर बुधवार को सुनवाई हुई। कार्यकारी मुख्य न्यायाधीश ए.पी.ए.सी. शर्मा और न्यायाधीश शुभा मेहता की खंडपीठ के समक्ष इस प्रकरण की पहली सुनवाई हुई।

इस मामले में अदालत ने आर.पी.एस.सी. तथा राज्य सरकार को आदेश दिए कि इस भर्ती से संबंधित पुनः पूरा रिफॉर्ड प्रस्तुत करें। आर.पी.एस.सी. की ओर से अदालत में कहा गया कि, उनके पास तुरंत पेश करने के लिए पूरा रिफॉर्ड उपलब्ध नहीं है। जिस

8 लाख की शराब के साथ 2 तस्कर दबोचे

-कार्यालय संवाददाता-जयपुर। अवैध शराब के खिलाफ चलाए जा रहे ‘ऑपरेशन नॉकआउट’ के तहत दूध थाना पुलिस के बड़ी कार्रवाई करते हुए करीब 8 लाख रुपए की देशी शराब जब्त कर दो तस्करों को गिरफ्तार किया है। पुलिस ने तस्करों में प्रयुक्त पिकअप वाहन भी जब्त किया है।



आरोपी मगनलाल व जीतराम

पुलिस अधीक्षक हनुमान प्रसाद मीणा के निर्देशन में मिली गुप्त सूचना पर थापाधिकारी नेहा विस्नोई के नेतृत्व में टीम ने मौजमाबाद रोड स्थित गायत्री विहार कॉलोनी के पास देर रात नाकाबंदी की। इस दौरान संदिग्ध पिकअप को रोकरक तलाशी लेने पर उसमें शराब के कार्टून भर मिले। पुलिस की जांच में 170 कार्टून में कुल 8160 पक्वे (प्रत्येक 180 एमएल) देशी शराब बरामद हुई, जिसकी कुल मात्रा 1468.8 लीटर और अनुमानित कीमत करीब 8 लाख रुपए आंकी गई है।

पुलिस ने पिकअप में सवार चालक मान लाल (35) और खलाशी जीतराम (34) निवासी पारली (टॉक) से दस्तावेज मांगे, लेकिन वे कोई वैध लाइसेंस प्रस्तुत नहीं कर सके। इस पर दोनों को

गिरफ्तार कर आबकारी अधिनियम के तहत मामला दर्ज किया गया।

पुलिस अब यह जांच कर रही है कि शराब कहाँ से लाई जा रही थी और किन क्षेत्रों में सप्लाई की जानी थी। अधिकारियों का मानना है कि इस कार्रवाई से बड़े तस्कर नेटवर्क का खुलासा हो सकता है।

पुलिस अधीक्षक ने स्पष्ट किया कि जिले में अवैध शराब और मादक पदार्थों के खिलाफ अभियान आगे भी जारी रहेगा और देणियों के खिलाफ सख्त कार्रवाई की जाएगी।

सार-समाचार लेफ्टिनेंट जनरल जैन ने कार्यभार संभाला

जयपुर। लेफ्टिनेंट जनरल संदीप जैन ने बुधवार एक अप्रैल को जनरल ऑफिसर कमांडिंग-इन-चीफ, दक्षिणी कमान के रूप में कार्यभार ग्रहण किया। उन्होंने लेफ्टिनेंट जनरल धीरज सेठ का स्थान लिया है, जिन्होंने आज उप सेना प्रमुख का पदभार संभाला है। डिफेंस पीआरओ लेफ्टिनेंट कर्नल निखिल धवन ने जानकारी दी कि नेशनल डिफेंस एकेडमी के पूर्व कैडेट लेफ्टिनेंट जनरल संदीप जैन ने जून 1988 में महार रेजिमेंट में कमीशन लिया। लगभग चार दशकों के विशिष्ट सैन्य करियर में उन्होंने विविध संचालनात्मक परिदृश्यों में व्यापक कमांड एवं स्टाफ नियुक्तियों का दायित्व संभाला है। जनरल अधिकारी ने अर्द्ध-विकसित क्षेत्र तथा दक्षिण सुडान में संयुक्त राष्ट्र मिशन में एक इन्फैंट्री बटालियन को कमान किया है, साथ ही स्ट्राइक कोर में इन्फैंट्री ब्रिगेड, काउंटर ईसर्जेंसी फोर्स तथा उत्तरी कमान में पिवट कोर की कमान भी की है। उनके संचालनात्मक अनुभव में ऑपरेशन पवन में भागीदारी, इथियोपिया में संयुक्त राष्ट्र मिशन में सैन्य पर्यवेक्षक के रूप में सेवा तथा नियंत्रण रेखा और पूर्वोत्तर क्षेत्र में उच्च ऊँचाई वाले क्षेत्रों एवं काउंटर-इंसर्जेंसी अभियानों में अनेक कार्यकाल शामिल है। वह कर्नल ऑफ महार रेजिमेंट भी है।

जय क्लब में डॉक्टर्स लीग का शुभारंभ

जयपुर। एसआरके हॉस्पिटल डीपीटीएल सोनज 6 व नवनीत इमेजिंग डीपीटीएल सोनज 1 का बुधवार को जयपुर के जय क्लब में शुभारंभ हुआ। लीग पेट्रन डॉ संदीप निज्ञान ने बताया कि लीग का शुभारंभ आयुक्त, कृषि राजस्थान सरकार नरेश गोयल ने किया। जय क्लब के अध्यक्ष डॉ. हरिओम बम्ब, सचिव संजय भंभाली व खेल सचिव डॉ. मनीषा चावला गेस्ट ऑफ ऑनर थे। कार्यक्रम के विशिष्ट अतिथि एसआरके ग्रुप ऑफ हॉस्पिटल्स के निदेशक डॉ. राकेश शर्मा, नवनीत इमेजिंग के निदेशक डॉ. नवनीत व लकी हॉस्पिटल के निदेशक डॉ अनिल जैन थे। लीग चेयरमैन डॉ. जयंत सेन ने सभी अतिथियों का स्वागत किया व प्रतियोगिता के बारे में जानकारी दी। उन्होंने बताया कि इस प्रतियोगिता में 16 सौनियर व 5 जूनियर टीम शामिल रहे हैं जिसमें राजस्थान व अन्य राज्य से खिलाड़ी भाग ले रहे हैं। लीग को-चेयरमैन डॉ. हरीश भारद्वाज ने बताया कि आज के उद्घाटन सत्र में हुए मेचेज में टीम राव हॉस्पिटल ने टीम ब्रिक्स को 3-2 से हराया। टीम ट्यू सेवियर ने टीम सोमानी स्पन मास्टर को 3-2 से हराया। लीग कॉर्डिनेटर डॉ. सुशांशु शर्मा ने बताया कि 70 प्लस आयु वर्ग में फाइनल में डॉ भास्कर शर्मा ने डॉ आर के वर्मा को 6-4 से हराया। लीग कोऑर्डिनेटर डॉ. संकल्प अवस्थी ने बताया कि 65 वर्ष आयु वर्ग में डॉ संदीप निज्ञान ने कर्नल (डॉ.) प्रमोद कुमार को ट्रायब्रेकर में 7-6 से हराया।

बागडे की फडणवीस से मुलाकात



जयपुर। राज्यपाल हरिभाऊ बागडे की बुधवार को मुंबई में महाराष्ट्र के मुख्यमंत्री देवेंद्र फडणवीस से मुलाकात हुई। दोनों की यह शिष्टाचार भेंट थी। इस दौरान उन्होंने विभिन्न विषयों पर संवाद किया। इस दौरान फडणवीस ने बुके भेंट कर राज्यपाल बागडे का स्वागत सत्कार भी किया।

वृंदा कोठारी हुई मीडिया से रुबरू

जयपुर। फिक्की फ्लो जयपुर चैप्टर की नई चेयरपर्सन वृंदा कोठारी ने कहा है कि वर्ष 2026-27 का मुख्य फोकस महिला उद्यमिता और आर्थिक सशक्तीकरण रहेगा। एक मजबूत और सहयोगी महिला समुदाय के निर्माण पर विशेष ध्यान दिया जाएगा। कोठारी ने बुधवार को पत्रकारों से बातचीत में बताया कि भारत में महिलाओं की कार्यबल में भागीदारी अभी भी कम है, जिसे बढ़ाना आर्थिक और सामाजिक विकास के लिए आवश्यक है। प्रधानमंत्री नरेन्द्र मोदी के विचारों का जिज्ञा करते हुए उन्होंने महिला सशक्तीकरण के महत्व पर प्रकाश डाला। उन्होंने फिक्की फ्लो जयपुर ने जमीनी स्तर पर सरकारी योजनाओं जैसे लक्ष्मी दीदी और नमो ड्रोन दीदी के प्रति जागरूकता बढ़ाने और महिलाओं को उनसे जोड़ने की योजना साझा की। संस्था ने चार प्रमुख क्षेत्रों टेम्पेस्टल एवं हस्तशिल्प, कृषि आधारित उद्योग, ग्रीनटेक और पर्यटन पर कार्य करने की बात कही।

एल.पी.जी. कालाबाजारी पर शिकंजा

जयपुर। पुलिस आयुक्तालय जयपुर में एलपीजी गैस की कालाबाजारी और आपूर्ति में अनियमितताओं के खिलाफ चलाए गए विशेष अभियान के तहत बड़ी कार्रवाई करते हुए अब तक 19 प्रकरण दर्ज कर 15 आरोपियों को गिरफ्तार किया गया है। इस दौरान कुल 461 गैस सिलेंडर जब्त किए गए हैं। पुलिस कमिश्नर सचिन मिश्रल ने बताया कि विशेष पुलिस कमिश्नर (ऑपरेशंस) ओम प्रकाश के सुपरविजन में यह अभियान सुनिश्चित किया जा रहा है। एलपीजी बुकिंग और सिलेंडर आपूर्ति में देरी से जुड़ी शिकायतों के त्वरित निस्तारण के लिए सभी थाना अधिकारियों को निर्देशित किया गया है। कार्रवाई के तहत जिला पूर्व में 6 प्रकरण दर्ज कर 4 आरोपियों को गिरफ्तार कर 207 सिलेंडर जब्त किए गए। जिला पश्चिम में 7 प्रकरणों में 9 आरोपियों को गिरफ्तार कर 203 सिलेंडर, जिला उत्तर में 3 प्रकरणों में 1 आरोपी को गिरफ्तार कर 31 सिलेंडर तथा जिला दक्षिण में 3 प्रकरणों में 1 आरोपी को गिरफ्तार कर 20 सिलेंडर जब्त किए गए। पुलिस आयुक्तालय क्षेत्र में स्थित करीब 98 गैस एजेंसियों की लगातार जांच की जा रही है। थानाधिकारी, सीएसटी और डीएसटी टीमों द्वारा नियमित निरीक्षण कर उच्चधिकारियों को फीडबैक दिया जा रहा है। पुलिस ने स्पष्ट किया है कि सिलेंडर की प्रकाश की अनियमितता पाए जाने पर तत्काल सख्त कार्रवाई की जाएगी।

हनुमान जन्मोत्सव के उपलक्ष्य में शोभायात्रा

जयपुर। करतारपुरा स्थित श्री मनसापूर हनुमान मंदिर में दो दिवसीय हनुमान जन्मोत्सव के तहत भव्य कलश यात्रा एवं शोभायात्रा निकली गई। मंदिर महंता राधेश्याम लल्लु महाराज के सानिध्य में आयोजित कार्यक्रम में बड़ी संख्या में श्रद्धालु शामिल हुए। शोभायात्रा में श्री मनसापूर हनुमान जी के चित्र की आकर्षक झंकी और प्रतिमा को रथ में विराजमान कर नगर भ्रमण कराया गया। बैण्ड-बाजों और लवाजमे के साथ निकली यात्रा में महिलाएँ कलश लेकर मंदिर से रवाना हुईं। अश्लु जयकारों लगाते और भजन-कीर्तन करते हुए यात्रा में शामिल रही। यह शोभायात्रा करतारपुरा, महेश नगर, 80 फीट रोड और सैनी कॉलोनी होते हुए पुनः मंदिर पहुंचकर संपन्न हुई। मार्ग में विभिन्न स्थानों पर श्रद्धालुओं ने यात्रा का स्वागत किया। यात्रा के बाद मंदिर प्रांगण में सामूहिक रामायण पाठ, 4100 दीपकों के साथ दोल-ताशों के बीच भगवान की महाआरती की गई तथा बालाजी का विशेष श्रृंगार किया गया। गुरुवार को हनुमान जन्मोत्सव पर सुबह 8 बजे पंचामृत दुग्धाभिषेक एवं रूद्र पाठ का आयोजन होगा। साथ ही हनुमान चालीसा, सुंदरकांड पाठ और भजन-कीर्तन होंगे। शाम को 11 हजार लड्डुओं का भोग लगाकर महाआरती की जाएगी।

108 से अधिक स्थानों पर होगा यज्ञ

जयपुर। चैत्र पूर्णिमा गुरुवार को गायत्री परिवार की ओर से सुबह 7:30 बजे पूरे प्रदेश में एक साथ एक ही समय गायत्री महायज्ञ का आयोजन किया जाएगा। प्रदेश की सभी शक्तिपीठों, प्रज्ञा केन्द्रों पर बड़े स्तर पर यज्ञ होगा। एक अनुमान के मुताबिक 108 से अधिक स्थानों पर यज्ञ होगा। लोग ऑनलाइन भी यज्ञ से जुड़ सकेंगे। इसमें देश-विदेश के श्रद्धालु घर बैठे ही भाग ले सकेंगे। गायत्री परिवार राजस्थान के मुख्य ट्रस्टी ओम प्रकाश अग्रवाल ने बताया कि सामूहिक यज्ञ से वातावरण की शुद्धि, मानसिक शांति, सकारात्मक ऊर्जा का संचार तथा परिवार में सुख-समृद्धि की वृद्धि होती है। गायत्री परिवार जयपुर उप जोन समन्वयक सुशील कुमार शर्मा ने बताया कि यज्ञ का उद्देश्य अधिक से अधिक लोगों को धर्म एवं संस्कारों से जोड़ना है।

प्रो. रमन कुमार दवे कुलगुरु नियुक्त

जयपुर। राज्यपाल एवं कुलाधिपति हरिभाऊ बागडे ने आदेश जारी कर प्रो. रमन कुमार दवे को राज ऋषि भर्तृहरि मन्स विश्वविद्यालय, अलवर के कुलगुरु पद पर नियुक्त किया है। बागडे ने राज्य सरकार के परामर्श से यह आदेश जारी किया है। कुलगुरु पद पर यह नियुक्ति प्रो. रमन कुमार दवे के कार्यभार संभालने की तिथि से 3 वर्ष या 70 वर्ष की आयु प्राप्त करने तक इनमें से जो भी पहले के लिए की है।

सत्यनारायण व्रत कथा का आयोजन

जयपुर। सी-स्क्रीम स्थित मंदिर श्री नारायणजी में गुरुवार को पूर्णिमा के उपलक्ष्य में सुबह 9 बजे से भगवान सत्य नारायण कथा होगी। जेम्स प्रमोद कुमार शर्मा ने बताया कि, मन्दिर परिसर में श्री हनुमान जी का पंडितत्व भी में मनाया जाएगा। दोपहर 11 बजे से सामूहिक हनुमान चालीसा का पाठ प्रारंभ होगा, भगवान की आरती के बाद प्रसाद वितरण किया जाएगा।

स्कूलों में नया शैक्षणिक सत्र शुरू

जयपुर। राजस्थान में एक अप्रैल 2026 से नया शैक्षणिक सत्र 2026-27 शुरू हो गया है, जिससे सरकारी स्कूल बच्चों की किलकारियों से गुंज उठे हैं। इस वर्ष से पहली कक्षा में प्रवेश के लिए न्यूनतम आयु 6 के बजाय 5 वर्ष कर दी गई है। साथ ही, प्रवेशोत्सव 2026 के तहत शत-प्रतिशत नामांकन सुनिश्चित करने के लिए घर-घर सर्वे और निःशुल्क पुस्तकें वितरण अभियान एक अप्रैल से 25 अप्रैल तक चलाया जा रहा है।

शिक्षा विभाग ने गुरुवार को एक्स पर पोस्ट कर स्कूलों में की गई व्यवस्थाओं की जानकारी दी। विभाग की ऑफिशियल एक्स पोस्ट में लिखा गया कि प्रदेश के राजकीय विद्यालयों में शैक्षणिक सत्र 2026-27 की शुरुआत एक अप्रैल को उत्साहजनक माहौल के साथ हुई। उमंग और उम्मीदों से भरपूर विद्यार्थी सत्र के पहले दिन ही नवीन पाठ्यपुस्तकें प्राप्त कर चहक उठे। शिक्षा विभाग की ओर से निःशुल्क पाठ्यपुस्तक योजना के तहत विद्यार्थियों को पहले दिन ही पाठ्यपुस्तकें उपलब्ध करावा दी गईं, सोचिए मता। अपने प्रवेश योग्य बच्चों को राजकीय विद्यालय में प्रवेश



एक अप्रैल के शैक्षणिक सत्र शुरू होने के साथ ही स्कूलों में पहुंचे विद्यार्थियों को तिलक लगाकर स्वागत सत्कार किया गया।

दिलावाईये। चलो, राजकीय विद्यालय चले हमा अब स्कूलों में नया सत्र शुरू होने के साथ ही प्रवेशोत्सव का पहला चरण 1-25 अप्रैल तक चलेगा, जिसमें ड्रॉपआउट बच्चों को वापस स्कूल लाने पर जोर है।

पहली कक्षा में प्रवेश के लिए बच्चे की न्यूनतम आयु 5 वर्ष कर दी गई है, जिससे हजारों बच्चों को राहत मिलेगी। 10 साल बाद स्कूलों के सत्रों में


बदलाव किया गया है। एक पारी में चलने वाले स्कूल सुबह 7:30 से दोपहर एक बजे तक चलेंगे। बच्चों की पढाई तुरंत शुरू करने के लिए पहली बार सत्र शुरू होते ही निःशुल्क पाठ्यपुस्तकें वितरित की जा रही हैं। शिक्षा मंत्री मदन दिलावर ने स्कूलों में नामांकन बढ़ाने के लिए विशेष प्रयास करने के निर्देश दिए हैं, ताकि सरकारी स्कूल निजी स्कूलों की तर्ज पर शिक्षा प्रदान कर सकें।

‘कांग्रेस 5 लाख नए पदाधिकारी जोड़ेगी’

जयपुर। राजस्थान प्रदेश कांग्रेस कमेटी ने बुधवार से प्रदेशभर में ‘संगठन बढ़ाओ-लोकतंत्र बचाओ’ अभियान की शुरुआत की। अभियान के तहत राज्य के सभी नगर निकायों और ग्राम पंचायतों में संगठन को मजबूत करने के साथ बड़े स्तर पर जनजागरण किया जाएगा। प्रदेशाध्यक्ष गोविन्द सिंह डोटसरा ने जयपुर स्थित कांग्रेस मुख्यालय पर तीखा हमला करते हुए कहा कि वे चुनावों को लेकर अनर्गल बयानबाजी कर रहे हैं। इस तरह की बयानबाजी से पहले वो अपने गिरने में झुंके। उन्होंने अपने कार्यकाल में चुनाव को मजाक बना कर रखा था और आज वो अनावश्यक बयान और सवाह दे रहे हैं। खरं ने कहा कि राज्य सरकार ने सितम्बर 2025 में ही नगर निकायों के चुनावों के लिए आवश्यक काम पूरा कर लिया था और अधिसूचनाएं प्रकाशित करवा दी थी। खरं ने कहा कि हमने इसे लेकर सर्वोच्च न्यायालय में विशेष एपील दायर की लेकिन निर्णय से पहले ही उच्च न्यायालय ने नोखा नगरपालिका के लिए अपना निर्णय सुनाया। उन्होंने कहा कि, निर्णय में स्पष्ट किया गया है कि राजस्थान नगरपालिका की भाजपा सरकार जानबूझकर नगर निकाय और पंचायत राज चुनाव नहीं करा रही है, जिससे लोकतांत्रिक व्यवस्था कमजोर हो रही है। उन्होंने कहा कि कई स्थानों पर एक साल से अधिक समय से चुनाव नहीं हुए हैं और वहां प्रशासक नियुक्त कर दिए गए हैं, जिससे स्थानीय विकास कार्य प्रभावित हो रहे हैं। उन्होंने कहा कि सरकार ओबीसी आरक्षण आयोग की रिपोर्ट का बहाना बनाकर चुनाव टाल रही है।

निकाय चुनाव जल्द करवाने की तैयारी में सरकार : खरं

जयपुर। नगरीय विकास राज्यमंत्री (स्वतंत्र प्रभार) झाबर सिंह खरं ने कहा कि राज्य सरकार की मंशा है कि प्रदेश में नगर निकायों के चुनाव जल्दी से जल्दी हों। हम आवश्यक वैधानिकता के साथ चुनाव कराने के लिए तैयार हैं। उन्होंने कांग्रेस प्रदेशाध्यक्ष पर तीखा हमला करते हुए कहा कि वे चुनावों को लेकर अनर्गल बयानबाजी कर रहे हैं। इस तरह की बयानबाजी से पहले वो अपने गिरने में झुंके। उन्होंने अपने कार्यकाल में चुनाव को मजाक बना कर रखा था और आज वो अनावश्यक बयान और सवाह दे रहे हैं।



यूडीएच मंत्री झाबर सिंह खरं

अधिनियम की धारा 10 राज्य सरकार को अधिकृत करती है कि वो नगर निकायों की सीमा में परिवर्तन, पुनर्गठन एवं पुनर्समांजन कर सकती है। इस तरह से अब हमारे 309 नगर निकायों में चुनाव को लेकर कोई बाधा नहीं है। राज्यमंत्री ने कहा कि राज्य पिछड़ा वर्ग आयोग की रिपोर्ट जब तक प्रस्तुत नहीं होती है तब तक हम अन्य पिछड़ा वर्ग को आरक्षण नहीं दे सकते।

शासन सचिव ने की ग्रामीण विकास योजनाओं पर चर्चा



शासन सचिव कृष्ण कुणाल ने राजीविका के अफसरों की बैठक की।

जयपुर (कांस)। राज्य सरकार की प्राथमिकताओं के अनुरूप ग्रामीण विकास योजनाओं के प्रभावी क्रियान्वयन की दिशा में बुधवार को एक महत्वपूर्ण बैठक का आयोजन किया गया। शासन सचिव कृष्ण कुणाल ने राजस्थान ग्रामीण आजीविका विकास परिषद (राजीविका) के अधिकारियों के साथ विस्तृत समीक्षा बैठक की गई। बैठक के दौरान विभिन्न योजनाओं की प्रगति, उनके जमीनी स्तर पर प्रभाव एवं क्रियान्वयन की वर्तमान स्थिति की जांचकरी ली गई। सचिव ने विभाग की कार्यप्रणाली को

विस्तार से समझते हुए योजनाओं के संचालन में आ रही चुनौतियों एवं सुधार की संभावनाओं पर भी चर्चा की। उन्होंने पारदर्शिता, समयबद्धता व गुणवत्तापूर्ण क्रियान्वयन पर विशेष बल दिया, जिससे लाभार्थियों तक योजनाओं का अधिकतम लाभ सुनिश्चित किया जा सके। बैठक में योजनाओं के मॉनिटरिंग, समन्वय एवं नवाचारों को बढ़ावा देने हेतु दिशा-निर्देश भी प्रदान किए गए। यह बैठक विभागीय कार्यप्रणाली को और अधिक सुदृढ़ बनाने तथा राज्य में समावेशी विकास को गति प्रदान करने की दिशा में एक महत्वपूर्ण कदम है।

जयपुर डिस्कॉम ने बनाया 26 वर्ष में सर्वाधिक राजस्व संग्रहण का रिकॉर्ड

जयपुर। मुख्यमंत्री भजनलाल शर्मा के नेतृत्व में राज्य सरकार उपभोक्ताओं को निर्बाध विद्युत आपूर्ति के लिए संकल्पबद्ध होकर कार्य कर रही है। इसी दिशा में ऊर्जा मंत्री हीरालाल नागर के निर्देशन में जयपुर विद्युत वितरण निगम ने विद्युत तंत्र को मजबूत करने, उपभोक्ता सेवाओं को बेहतर करने और शत-प्रतिशत बिलिंग तथा राजस्व अर्जन पर फोकस किया, इसका नतीजा रहा कि जयपुर विद्युत वितरण निगम ने इस बार राजस्व संग्रहण के मामले में अपने पूर्व के सभी रिकॉर्ड तोड़ दिए हैं।

वित्तीय वर्ष 2025-26 में निगम की कुल राजस्व वसूली 29,462 करोड़ रूपए से अधिक रही। कुल बिलिंग राशि 28,863 करोड़ रूपए से बढ़े 599 करोड़ रूपए अधिक है। इसका तात्पर्य यह है कि वित्तीय वर्ष 2025-26 में निगम ने जितनी बिजली उपभोक्ताओं को दी, उसकी शत-प्रतिशत राशि तो वसूली की ही, बकाया 599 करोड़ रूपए भी पुराने बकायादारों से वसूल कर लिया। इस प्रकार जयपुर डिस्कॉम ने 102 प्रतिशत राजस्व अर्जित करने में सफलता प्राप्त की है। यह निगम के 26 वर्ष के इतिहास में अब तक का सर्वाधिक राजस्व संग्रहण है। इससे पूर्व वित्तीय वर्ष 2017-18 में सर्वाधिक 101.02 प्रतिशत राजस्व अर्जित

- 102 प्रतिशत राजस्व प्राप्त किया. पुराने 559 करोड़ रूपए बकाया भी वसूला
- पहली बार 10 प्रतिशत से कम हुए एटी एण्ड सी लॉसेस

किया गया था। निगम के तीनों जोन में सर्वाधिक 104.63 प्रतिशत राजस्व भरतपुर जोन ने प्राप्त किया है। इसके बाद कोटा जोन ने 103.64 प्रतिशत तथा जयपुर जोन ने 101.32 प्रतिशत राजस्व अर्जित किया है। भरतपुर जोन में सर्वाधिक वसूली होने अधिक उत्साहजनक इसलिए है क्योंकि, इस जोन के भरतपुर, डींग, धौलपुर, करौली आदि जिलों में राजस्व संग्रहण हमेशा चुनौतीपूर्ण रहा है। यहां पीडीसी उपभोक्ताओं से बकाया वसूली तथा विद्युत चोरी के खिलाफ लगातार सख्त कार्रवाई की गई। लंबे समय से अटक पड़े बिजली चोरी के बकाया प्रकरणों का लोक अदालतों के माध्यम से सहमति के जरिए निस्तारण कराया गया। बकाया बिल जमा नहीं कराने वाले पीडीसी उपभोक्ता किसी अन्य

परिजन के नाम से कनेक्शन नहीं ले पाएं। यह व्यवस्था सुनिश्चित की गई। नतीजा यह हुआ कि पीडीसी उपभोक्ताओं ने बकाया चुकाना मुनासिब समझा। बेहतर विद्युत आपूर्ति के साथ-साथ शत-प्रतिशत बिलिंग एवं शत-प्रतिशत वसूली को प्राथमिकता दी गई। इसी का परिणाम रहा कि राजस्व वसूली के लिहाज से ऐसे कठिन जिलों में इस बार लगभग 4 प्रतिशत से अधिक राजस्व संग्रहण हुआ। निगम के सभी 18 सर्किलों ने इस बार शत-प्रतिशत राजस्व अर्जित किया है। इन्में करौली ने सर्वाधिक 108.80 प्रतिशत, बुंदेली ने 105.66 प्रतिशत, कोटा ने 104.08 प्रतिशत, भरतपुर सर्किल ने 103.75 प्रतिशत तथा धौलपुर एवं सर्वाइ माधोपुर सर्किल ने 103.71 प्रतिशत की वसूली की है। इसी प्रकार बारां ने 103.19 प्रतिशत, डींग ने 102.55 प्रतिशत, दौसा ने 102.36 प्रतिशत, जयपुर सिटी साउथ ने 102.05 प्रतिशत, जयपुर सिटी नॉर्थ ने 102 प्रतिशत, टॉक एवं झालावाड ने 101.77 प्रतिशत, अलवर ने 101.46 प्रतिशत, कोटपुतली ने 101.08 प्रतिशत, जयपुर/जिला उत्तर ने 101 प्रतिशत, जयपुर जिला दक्षिण ने 100.50 प्रतिशत तथा भिवाड़ी ने 100.52 प्रतिशत राजस्व संग्रहित किया है।